

Imkejjien Storici

Sandro Sciberras

Hija haga ta' min ikun kburi biha, li għalkerem iż-żona taghna mhix kbira hafna, għandna numru sabih ta' postijiet storici, minbarra l-knisja, li jagħmlu parti miż-żona taghna. F'dan l-artiklu, ser nagħi harsa lejn dawn l-imkejjien storici.

L-Akwedotti

Kienet is-sena 1610, meta l-Grammastru Aloy De Wignacourt qajjem b'mod serju, il-proġett li bih l-ilma seta' jingar lejn il-Belt Valletta. Il-Grammastru għażel li jhallas l-ispejjeż kollha hu, biex ma jagħmilx aktar taxxi fuq il-Maltin.

L-ilma kellu jing abar fi Ġnien is-Sultan minn tlett ghejjun fl-inħawi ta' Mad-Dingli. Minn hawn kellu jittiehed f'kanali taht l-ilma fi triqta lejn il-Belt. Kollox kien miexi sewwa, sakemm waslu F'Attard. Minn hawn il-quddiem, l-art kienet tibaxxa f'daqqa u b'hekk inħolqot problema. Gie l-inġinier Taljan Bontadino Bontadini u dan haseb biex juza tip ta' tafal biex isahhah il-kanali, fejn dawn jingħaqdu ma' xulxin. B'hekk, il-prensa ta' l-ilma ma kienitx tagħmel hsara lil-għub u l-fili tal-kanali.

Hasbu ukoll li kellhom jinbnew arkati skond il-livell tat-triq. Dan it-tip ta' bini jissejjah akwedott. L-akwedott inbena minn F'Attard sa Santa Venera, fejn imbagħad kellu jaqsam it-triq. Għal dan il-għan inbena bieb bi tlett arkati, li kien jissejjah il-Bieb ta' Fleur-De-Lys. Dan il-bieb m'għadux jezisti, minħabba li matul it-Tieni Gwerra, kien habat go fih crane ta' l-Air Force Ingliża.

Minn Santa Venera, kien jibqa sejjer sal-Hamrun u imbagħad lejn Sarnija fil-Floriana għal gol-Belt. Fejn Sarnija inbriet turreta li insibuha bhala l-Għajn ta' Wignacourt. Din it-turreta kienet monument tal-wasla ta' l-ilma fil-Floriana. Fuq il-bieb tagħha kien hemm din il-kitba bil-Latin:

**"Mit-turreta meja bil-gilju rasi nerfa'
Biex fil-Belt nara
l-Għajn ta' l-ilma l-hajja
Bontadino Bontadini minn Bologna
l-ilma wassal, 1615"**



Ritratt tal-Bieb l-antik ta' Fleur De Lys. Illurn dan spicča.

Iċ-Ċimiterju ta' l-Pesta ta' l-1813



In-niċċa ta' l-infetti.

Il-pesta ta' l-1813 kienet waħda mill-aktar qliel li laqta lil Malta. Din il-pesta bdiet f'Kostantinopli u f'April ta' l-1813 waslet Malta. Hildebrand Oakes, li kien il-kummissarju Ċivili f'Malta għamel pieni horox kontra min jaħbi li hu marid u min joħroġ mid-dar bla bżonn. Dan għamlu biex jipprova jikkontrolla l-firxa. L-Isqof kien ordna ukoll li jingħalqu l-knejjes. Sa Mejju kienu diġa mienu 111-il persuna, iżda f'Birkirkara kien għadu ma miet hadd. F'Ġunju mienu 20 Karkariż u f'Lulju in-numru tela' għal 65. Għalhekk in-nies ta' Birkirkara iddeċidew, minn jed-dhom, li jagħmlu kwarantina. Ġabru kemm ikel setghu u qassmuh lill-aktar fil-bżonn. Din il-kwarantina bdiet fl-24 ta' Lulju. Sat-tieni gimgħa ta' Novembru il-pesta kienet bdiet tħatti. Dawk li mienu f'Birkirkara difnuhom f'zewġ ċimiterji godda; wiehed hdejn il-Knisja l-Qadima u l-ieħor fl-Imriehel, fejn illum insibuh bhala l-Infetti. Billi fil-knisja kienu difnu lil xi nies li kienu jaħsbu li mienu bil-pesta, kienu għalqu xi ffit minn dawn li kien jagħti għaċ-ċimiterju ta' l-Infetti tal-pesta ta' l-1813.

l-qbra b'hadida fuqhom biex jintgħarfu, b'ordni li ma jinfethux qabel mitt sena. L-uniku simbolu li għad fadal ta' din il-pesta hja dik in-niċċa li tissejjaħ "ta' L-Erwieħ", fit-tarf tas-sqajq li kien jagħti għaċ-ċimiterju ta' l-Infetti tal-pesta ta' l-1813.

L-Istazzjon tal-Ferrovija

Il-bidu tas-servizz tal-ferrovija f'Malta kien żvilupp importanti fit-trasport f'pajjiżna. Il-ferrovija bdiet taħdem fl-1883. Din kienet titlaq mill-Istazzjon tal-Belt Valletta u tgħaddi minn dak tal-Floriana. Il-"Hamrun Central Station" kien dak ta' qabel Birkirkara. L-Istazzjon ta' Birkirkara kien qrib it-triq ta' Fleur-De-Lys u kien hemm zewġ entrati, skond il-biljetti li l-passigieri kienu jixtru. Kien hemm tinda fejn jistkennu n-nies, speċjalment għall-haddiema, li minn kmieni, kienu jirkbu l-ferrovija għall-Belt Valletta.

L-Istazzjon ta' Birkirkara kien l-aħħar wiehed li l-kumpanija kienet tagħmel qliegh minnu. Dan minhabba li wara Birkirkara, ffit nies kienu jużaw dan il-mezz ta' trasport fil-granet tax-xoġhol. Għal festa ta' Sant' Elena, numru kbir ta' nies kienu jużaw il-ferrovija, speċjalment mill-Belt u l-Indina, biex jaraw il-purċessjoni tat-trinjenja.



Meta waqaf is-servizz, l-Istazzjon ta' Birkirkara waqf taħt id-Dipartiment ta' l-Agrikoltura. Issa, l-Istazzjon u l-bini tiegħu jintużaw minn dipartimenti varji tal-Gvern, filwaqt li l-"area" ta' madwar l-Istazzjon baqgħet kif kienet, jiġifieri għnien pubbliku. Fl-Istazzjon, wiehed jista' jara vagun "Third Class", l-uniku wiehed ta' l-għanla tiegħu li għadu jeżisti. Dan il-vagun tqiegħed hemm wara li gie irrestawrat.